

मुख्य कार्यालय, विरार
विरार (प),
ता. वसई, जि. पालघर, पिन 401 303.



दुरध्वनी : 0250-2525105/06/2529888/2529890
फॅक्स : 0250-2525107
ई-मेल : vasaivirarcorporation@yahoo.com

जावक क्र. : व.वि.श.म./ /
दि. २९/०५/२०२६

महानगरपालिकेतील १० अधिकारी-कर्मचारी सेवानिवृत्त ;
मान्यवरांच्या उपस्थितीत सदर अधिकारी-कर्मचारी यांचा सेवापूर्ती सोहळा संपन्न

वसई विरार शहर महानगरपालिकेच्या आस्थापनेवरून दिनांक ३१ मे २०२६ रोजी नियत वयोमानानुसार एकूण १० अधिकारी-कर्मचारी निवृत्त होत आहेत. या सेवानिवृत्त होत असलेल्या अधिकारी-कर्मचारी यांचा सेवापूर्ती सोहळा कार्यक्रम दि.२९ मे २०२६ रोजी महानगरपालिका मुख्यालयातील सभागृहात संपन्न झाला.

सेवानिवृत्त अधिकारी-कर्मचाऱ्यांमध्ये सहाय्यक आयुक्त श्री.हरेश्वर वसंत पाटील, अधीक्षक श्री.नंदकुमार बुधाजी पाटील, वरिष्ठ लिपिक श्री.विष्णू काळू पाटील व चतुर्थश्रेणी कर्मचाऱ्यांमध्ये श्री.विकास जाधव, श्री.सुनील पोपट महामुनी व श्री.बुधल मंगळ्या पाटील, मजूर कर्मचारी श्री.नरेंद्र ना.जाधव त्याचप्रमाणे आरोग्य कर्मचारी श्री.शांताराम पांढरे, श्री.विलास बसवनाथे व श्री.यशवंत मंजी दवडे हे नियत वयोमानानुसार सेवानिवृत्त होत आहेत.

कार्यक्रमाच्या सुरुवातीस आस्थापनेचे वरिष्ठ लिपिक श्री.उमेश मसणेकर यांनी सेवानिवृत्त कर्मचाऱ्यांविषयी थोडक्यात माहिती दिली. यानंतर उपस्थित मान्यवरांनी आपले मनोगत व्यक्त करीत महानगरपालिकेच्या प्रगतीमध्ये या निवृत्त होत असलेल्या अधिकारी व कर्मचाऱ्यांचे योगदान अत्यंत महत्त्वाचे असल्याचे सांगत आपल्या प्रदीर्घ सेवाकाळात त्यांनी जबाबदारीने कर्तव्य पार पाडून संस्थेची व जनतेची सेवा केली आहे व विशेष म्हणजे त्यांची सेवा ही निष्कलंक असल्याने त्यांचे कार्य नव्या पिढीसाठी प्रेरणादायी असल्याचे मत व्यक्त केले.

सेवानिवृत्त होणाऱ्या अधिकारी-कर्मचाऱ्यांनी महानगरपालिकेच्या सेवेत अनेक वर्षे प्रामाणिकपणे व निष्ठेने कार्य करत नागरिकांच्या सेवेसाठी महत्त्वपूर्ण योगदान दिले आहे. प्रत्येक कर्मचाऱ्याने आपल्या सेवाकाळात महानगरपालिकेच्या विविध विभागांमध्ये काम करताना नागरिकांभिमुख प्रशासन उभारण्यासाठी दिलेल्या योगदानाचा विशेष उल्लेख करण्यात आला. निवृत्त होत असलेल्या अधिकारी-कर्मचाऱ्यांच्या कार्याचा गौरव करत सन्मा.महापौर श्री.अजीव पाटील, सन्मा.उपमहापौर श्री.मार्शल लोपीस, सन्मा.सभागृह नेते श्री.प्रफुल्ल साने, सन्मा. स्थायी समिती सभापती श्री.प्रवीण शेटी यांचे हस्ते त्यांचा शाल, श्रीफळ, पुष्पगुच्छ, स्मृतिचिन्ह व सेवानिवृत्तीनंतरच्या लाभाचे धनादेश देऊन सत्कार करण्यात आला.

कार्यक्रमात सेवानिवृत्त अधिकारी-कर्मचाऱ्यांनीही आपल्या सेवाकाळातील अनुभव व्यक्त करत सहकारी अधिकारी व कर्मचाऱ्यांविषयी कृतज्ञता व्यक्त केली व मान्यवरांचे, महानगरपालिका अधिकाऱ्यांचे व विशेषतः आस्थापना विभागाचे आभार व्यक्त केले.

या कार्यक्रमावेळी व्यासपीठावर मा.महापौर श्री.अजीव पाटील, मा.उप-महापौर श्री.मार्शल लोपीस, मा.सभागृह नेते श्री.प्रफुल्ल साने, मा.स्थायी समिती सभापती श्री.प्रवीण शेटी, मा.उप-आयुक्त श्री.अजित मुठे, मा.उप-आयुक्त श्री.म.हर्षला राणे, मा.नगरसचिव श्री.विश्वनाथ तळेकर उपस्थित होते. तसेच या कार्यक्रमास महानगरपालिकेचे अधिकारी व कर्मचारी तसेच सेवानिवृत्त होणाऱ्या कर्मचाऱ्यांचे कुटुंबीय मोठ्या संख्येने उपस्थित होते. कार्यक्रमाचे सूत्रसंचालन नगरसचिव श्री.विश्वनाथ तळेकर यानी केले व आभार प्रदर्शन श्री.उमेश मसणेकर यांनी केले.